



### Miżuri li ttieħdu mill-QEA fid-dawl tal-pandemija tal-COVID-19

Il-Qorti Ewropea tal-Awdituri (QEA) ħadet il-passi meħtieġa biex tkun tista' tkompli tipprovdi servizz tal-awditjar pubbliku fl-UE li jkun effettiv, u biex twassal rapporti, opinjonijiet u rapporti analitiċi tal-awditjar f'waqthom, matul il-pandemija tal-COVID-19, sa fejn dan ikun possibbli f'dawn iż-żminijiet diffiċli. Fl-istess ħin, qed nesprimu l-gratitudni tagħna lil dawk kollha li jaħdmu biex isalvaw il-ħajjiet u tiġi miġġielda l-pandemija, kemm fil-Lussemburgu kif ukoll fl-UE u madwar id-dinja. Nibqgħu wkoll impenjati li nappoġġaw il-politika tal-Gvern Lussemburgiż biex tiġi salvagwardjata s-saħħa pubblika. Aħna qed nimmitigaw l-effetti li l-kriżi tas-saħħa li għaddejja bħalissa qed ikollha fuq il-persunal tagħna u ħadna miżuri ta' prekawzjoni biex jitnaqqas kemm jista' jkun ir-riskju għalihom u għall-familji tagħhom.

## Stqarrija għall-Istampa

Il-Lussemburgu, it-23 ta' April 2020

# Meħtieġa aktar fokus u aktar koordinazzjoni fl-infiq tal-UE għal siti kulturali, jgħidu l-Awdituri

Ġew żviluppanti bosta inizjattivi Ewropej biex jippromwovu siti kulturali. Madankollu, skont rapport ġdid li nħareġ mill-Qorti Ewropea tal-Awdituri, il-koordinazzjoni tagħhom mal-arranġamenti ta' finanzjament hija limitata wisq u l-investimenti tal-UE għandhom nuqqas ta' fokus fuq il-prezervazzjoni u s-sostenibbiltà finanzjarja ta' siti kulturali. L-awdituri jgħidu li, barra minn hekk, l-investimenti kulturali ma jiġux ittrattati bħala prijorità iżda prinċipalment bħala mezz ta' promozzjoni ta' objettivi ekonomiċi.

L-UE għandha biex tkun kburija bir-rikkezza tad-diversità kulturali tagħha u stabbiliet għadd ta' inizjattivi biex tassigura li jithares u jkun żviluppat il-wirt kulturali Ewropew. Bosta fondi tal-UE jistgħu jikkontribwixxu għal dan il-fini: l-aktar wieħed sinifikanti huwa l-Fond Ewropew għall-Iżvilupp Reġjonali (FEŻR). L-awdituri eżaminaw l-effetti ta' dawn l-investimenti, u vvalutaw is-sostenibbiltà finanzjarja u fiżika ta' għadd ta' siti li kienu rċevew għajjnuna. Huma rrieżaminaw 27 proġett f'7 Stati Membri: il-Ġermanja, Franza, il-Kroazja, l-Italja, il-Polonja, il-Portugall, u r-Rumanija.

*"Kważi nofs il-proġetti relatati ma' siti kulturali ma kinux jiġu implimentati kieku ma kienx hemm investimenti tal-UE," qal Pietro Russo, il-Membru tal-Qorti Ewropea tal-Awdituri responsabbli għar-rapport. "Madankollu, mhuwiex ċar x'biħsiebha tikseb l-UE permezz tal-inizjattivi attwali tagħha, billi dawn ibatu minn nuqqas ta' fokus u ta' koordinazzjoni."*

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ jinsab fuq [eca.europa.eu](http://eca.europa.eu).

## ECA Press

12, rue Alcide De Gasperi – L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

Il-kultura hija inkorporata, jew integrata, fi strategiji u politiki differenti fil-livell tal-UE. Għall-awdituri, il-koeżistenza ta' bosta oqfsa, b'partecipanti differenti, u b'perjodi u objettivi li jirkbu fuq xulxin, hija kumplessa żżejjed u tista' toħloq konfużjoni. L-awdituri sabu wkoll li l-inizjattivi kulturali tal-UE għandhom impatt limitat fuq id-disponibbiltà tal-fondi tal-UE. B'mod partikolari, il-partecipazzjoni ta' siti kulturali f'inizjattivi tal-UE ma titteħidx inkunsiderazzjoni mill-awtoritajiet tal-Istati Membri waqt il-finanzjament ta' proġetti.

B'madwar EUR 750 miljun disponibbli kull sena bejn l-2010 u l-2017, il-FEŻR huwa sors sinifikanti ta' finanzjament għall-investimenti pubbliċi f'siti kulturali għal madwar terz tal-Istati Membri tal-UE. Madankollu, id-dimensjoni kulturali ma tigħix ittrattata bħala prijorità għall-finanzjament taħt il-FEŻR, finanzjament li jibqa' ċċentrat fuq kunsiderazzjonijiet ekonomiċi u soċjali. Għalhekk, l-investimenti f'siti kulturali huma mezz biex jintlaħaq għan, u għandhom jiġu ffinanzjati biss meta jgħinu fit-titjib tal-kompetittività ekonomika jew fit-trawwim tal-iżvilupp.

Il-preeminenza ta' objettivi ekonomiċi tfisser ukoll li ma tingħatax attenzjoni suffiċjenti għas-sostenibbiltà ta' siti kulturali. Attwalment, jekk mhuwiex mistenni li azzjoni fuq sit tipproduċi effetti ekonomiċi u soċjali, il-FEŻR ma jistax jiffinanzja anke jekk xogħol urġenti jkun meħtieġ.

B'mod ġenerali, is-siti kulturali tal-UE jiddependu minn sussidji pubbliċi għall-operazzjoni u l-finanzjament tal-investimenti tagħhom. L-awdituri jiġbdu l-attenzjoni għall-fatt li, madankollu, dawn is-siti ftit li xejn għandhom inċentiv biex ikabbru d-dhul. Tabilhaqq, ir-rekwiżiti tal-FEŻR għal proġetti li jiġġeneraw id-dhul jimplikaw li, aktar ma jkun għoli d-dhul nett, inqas ikun l-appoġġ li jingħata mill-UE.

Kollox ma' kollox, l-awdituri jipprovdur valutazzjoni mħallta għal dak li jirrigwarda l-effettività u s-sostenibbiltà tal-proġetti taħt il-FEŻR għal siti kulturali.

Sabiex jiġu indirizzati n-nuqqasijiet li ġew identifikati, l-awdituri jirrakkomandaw li l-Kummissjoni Ewropea:

- ittejjeb il-qafas strategiku attwali tal-UE għall-kultura fi ħdan il-kompetenza tat-Trattati;
- tistimola l-użu ta' fondi privati għas-salvagwardja tal-wirt kulturali tal-Ewropa;
- issaħħaħ is-sostenibbiltà finanzjarja ta' siti kulturali li jiġu ffinanzjati mill-FEŻR; u
- tiegħu azzjoni aktar speċifika għall-preżervazzjoni ta' siti ta' wirt.

### Noti lill-Edituri

Ir-Rapport Speċjali Nru 8/2020 "Investimenti tal-UE f'siti kulturali: sugġett li jisthoqqlu aktar fokus u koordinazzjoni" huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE.

Il-QEA tippreżenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet ikkonċernati oħra bħall-parlamenti nazzjonali, il-partijiet ikkonċernati tal-industrija u r-rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li nagħmlu fir-rapporti tagħna jiddaħħlu fil-prattika.

### Kuntatt għall-Istampa għal dan ir-rapport

Vincent Bourgeois – E: [vincent.bourgeois@eca.europa.eu](mailto:vincent.bourgeois@eca.europa.eu)

T: (+352) 4398 47502 / M: (+352) 691 551 502